



ஈரோடு மாவட்டம் மொடக்குறிச்சி முன்னாள் சட்டமன்ற உறுப்பினர் தின் மு.சி.என். மு.சி.என். சின்னசாமி அவர்களின் 46வது நினைவுநாளை முன்னிட்டு ஈரோடு வெள்ளப்பெத்தம் பாளையத்தில் உள்ள அவரின் நினைவிடத்தில் ஈரோடு தெற்கு மாவட்டக் கழக செயலாளரும், அமைச்சருமான சு.முத்துசாமி மலர் தூவி மரியாதை செலுத்தினார். நிகழ்வில் வி.சி.சந்திரகுமார் எம்.எல்.ஏ., எஸ்.எல்.டி.ப. சச்சிதானந்தம், மேயர் நாகரத்தினம், துணைமேயர் வி.செல்வராஜ், ஆ.செந்தில்குமார், ப.க.பழனிச்சாமி, டி.எஸ்.குமாரசாமி, வீரமணி ஜெயக்குமார், மு.சுப்ரமணியம், மொடக்குறிச்சி க.குணசேகரன், கதிர்வேல், விஜயகுமார், சென்னிமலை செங்கோட்டையன், வில்லரசம்பட்டி முருகேசன் உள்ளிட்ட மாநில மாவட்ட, மாநகர, ஒன்றிய, பகுதி, பேரூர், வார்டு, கிளைக் கழக நிர்வாகிகள், அனைத்து சார்பணிகளின் நிர்வாகிகள் பலர் கலந்து கொண்டனர்.

கல்வித் தளத்தில் மட்டுமல்லாது, பட்டியலின மக்களின் உரிமைகளுக்காக - பெண்ணுரிமைக்காகப் போராடியவர் பேராசிரியர் திருமதி வசந்தி தேவி! முதல்வர் மு.க.ஸ்டாலின் இரங்கல் செய்தி!

சென்னை, ஆக.3- மூத்த கல்வியாளர் பேராசிரியர் திருமதி. வசந்தி தேவி அவர்கள் நேற்று கியற்கையய்தினார் என்பதை அறிவிக்க வருகிறோம்.

இச்செய்தியறிந்ததும் முதல்வர் மு.க.ஸ்டாலின் அவர்கள், வெளியிட்டுள்ள இரங்கல் செய்தியில், “கல்வித் தளத்தில் மட்டுமல்லாது பட்டியலின மக்களின் உரிமைகளுக்காகவும், பெண்ணுரிமைக்காகவும் போராடியவர் பேராசிரியர் திருமதி. வசந்தி தேவி” என்று குறிப்பிட்டுள்ளார்.

மூத்த கல்வியாளர் பேராசிரியர் திருமதி. வசந்தி தேவி அவர்களின் மறைவையொட்டி முதலமைச்சர் மு.க. ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-

மூத்த கல்வியாளரான பேராசிரியர் திருமதி. வசந்தி தேவி அவர்கள் மரணமடைந்த செய்தியறிந்து மிகுந்த வேதனை யடைந்தேன்.

ஏறில்லை மனோன்மனையம் சுந்தரனார் பல்கலைக்கழகத்தின் துணைவேந்தர்.

தர், மாநில மகளிர் ஆணையத் தலைவர், தமிழ்நாடு திட்டக் குழு உறுப்பினர் உள்ளிட்ட பல்வேறு உயர் பொறுப்புகளில் மிகச் சிறந்த பங்களிப்பினை ஆற்றியதோடு, சமூகத்தின் மீதும் பெரும் அக்கறை கொண்டவராகப் பேராசிரியர் வசந்தி தேவி அவர்கள் திகழ்ந்தார்.

தமிழ்நாடு தொடர்ந்து எதிர்ந்து வரும் ‘தேசிய கல்விக்கொள்கை 2020’ இன் தீமைகள் குறித்தும் மிகத் தீவிரமான பரப்புரையை அவர் மேற்கொண்டிருந்தார். பல்கலைக்கழக மாணவிக் குழுவின் புதிய வரைவு நெறிமுறைகளுக்கு எதிராகவும் உறுதியாகத் தடுத்து கருத்துகளை குறைவெடுத்து வந்தார். அனைவருக்கும் சமச்சீரான கல்வி கிடைக்க வேண்டும் என இறுதிமூச்சு வரையில் போராடி வந்த திருமதி. வசந்தி தேவி அவர்கள், கல்வியானது மாநிலப் பட்டியலின மீண்டும் சேர்க்கப்பட வேண்டும் என்றும் வலியுறுத்தி வந்தவர் ஆவார்.

கல்வியில் மதவாதம், வியாபாரம், ஒன்றிய அரசின் அதிகாரக் குவிப்பு ஆகியவற்றுக்கு எதிராகத் தொடர்ந்து பேசி வந்தார்.

தார். கல்வித் தளத்தில் மட்டுமல்லாது பட்டியலின மக்களின் உரிமைகளுக்காகவும் பெண்ணுரிமைக்காகவும் போராடிய செயற்பாட்டாளர் திருமதி. வசந்தி தேவி. நமது திராவிட மாடல் அரசு பள்ளிக் கல்வித் துறையில் தொடங்கிய கலை வகுப்புகள், தேன்சிறு சிறார் இதழ் உள்ளிட்ட முன்னெடுப்புகளுக்குப் பாராட்டு தெரிவித்தும், திட்டங்கள் தொடர்பாக ஆலோசனைகள் வழங்கியும் ஊக்கப் படுத்தியவர்.

அவரது திடீர் மறைவு கல்வித் துறை மற்றும் மனித உரிமைச் செயற்பாட்டுக் களத்தில் ஈடு செய்ய முடியாத இழப்பை ஏற்படுத்தியுள்ளது. அன்னாரை இழந்து தவிக்கும் அவரது குடும்பத்தினர், கல்விப் புலத்தைச் சேர்ந்த அறிஞர்கள், சமூகச் செயற்பாட்டாளர்கள், மாணவர்கள் உள்ளிட்ட அனைவருக்கும் எதுவு ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள் வெளியிட்டுள்ள இரங்கல் செய்தியில் குறிப்பிட்டுள்ளார்.

ஆளில்லா லெவல் கிராசிங்குகளை அகற்றிட

ரயில்வே அமைச்சகம் காலக்கெடு நிர்ணயித்துள்ளதா?

மக்களவையில் சி.என்.அண்ணாதுரை கேள்வி!

புதுடெல்லி, ஆக. 3-

நாடாளுமன்ற ஆளில்லா லெவல் கிராசிங்குகளை அகற்றிட ரயில்வே அமைச்சகம் காலக்கெடு ஏதுவது நிர்ணயித்துள்ளதா என்று மக்களவையில் திருவண்ணாமலை தொகுதி உறுப்பினர் சி.என்.அண்ணாதுரை கேள்வி எழுப்பினார்.

(அ) நாடாளு, குறிப்பாக தமிழ்நாட்டில், மாவட்ட வாரியாக, ஆளில்லா லெவல் கிராசிங்குகளின் (ULC) எண்ணிக்கையின் விவரங்கள்;

(ஆ) செயல்பாட்டு ரயில் பாதைகளில் உள்ள அனைத்து ஆளில்லா



லெவல் கிராசிங்குகளையும் அகற்றுவதற்கு அரசாங்கம் ஏதேனும் காலக்கெடுவை நிர்ணயித்துள்ளதா, அப்படியானால், அந்த மாநிலத்தில் இலக்கு

மற்றும் தற்போதைய முன்னேற்றம் குறித்த விவரங்கள்;

(இ) மேற்படி மாநிலத்தில் கைவிடப்பட்ட/செயல்படாத ரயில் கடவைகளை அரசாங்கம் கவனத்தில் கொண்டதா, அப்படியானால், அதன் விவரங்கள்;

(ஈ) பாதசாரிகள் மற்றும் பயணிகளின் பாதுகாப்பை உறுதி செய்ததற்கு ஒரு காலக்கெடு நிர்ணயிக்கப்பட்டுள்ளதா, அப்படியானால், அதன் விவரங்கள்;

(உ) தமிழகம் முழுவதும் ஆளில்லா லெவல் கிராசிங்குகள் அகற்றப்பட்ட/நிரந்தரமாக மூடப்பட்ட

நடைமேம்பாலம், சுரங்கப்பாதைகள் மற்றும் சாலை மாற்றுப்பாதைகள் போன்ற இடங்களில் பயணிகளுக்குச் செய்யப்பட்ட மாற்று ஏற்பாடுகளின் விவரங்கள்; மற்றும்

(ஊ) மேற்படி மாநிலத்தில் லெவல் கிராசிங்குகளில் பொதுப் பாதுகாப்பை மேம்படுத்துவதற்காக அரசு மேற்கொண்ட நடவடிக்கைகளான வாயில்கள் நிறுவல், விழிப்புணர்வு பிரச்சாரங்கள், பணியாளர்களைப் பணியமர்த்தல் மற்றும் தொழில்நுட்பம் சார்ந்த தலைப்புகள் ஆகியவற்றின் விவரங்கள் யாவை?

இவ்வாறு முதல்வர் அவர்கள் கேள்விகள்

கேட்டிருந்தார்.

கிருஷ்ணகிரி மேற்கு மாவட்டம்

ஒசூர் மாநகரம், கிழக்கு பகுதி 30வது வட்டம் மற்றும் தெற்கு பகுதி, 37வது வட்டம் ஆகிய,

வட்டக் கழகப் பொறுப்பாளர்கள் நியமனம்!

தலைமைக் கழக அறிவிப்பு!

கிருஷ்ணகிரி மேற்கு மாவட்டம், ஒசூர் மாநகரம், கிழக்கு பகுதி, 30வது வட்டச் செயலாளர் ஜி. நாகராஜ் அவர்கள் மறைவெய்திய காரணத்தால், கழகப் பணிகள் செவ்வனே நடைபெற **திரு.ஆர்.நாகராஜ்**. (212/108. தேர்பேட்டை, ஒசூர் - 635 110) அவர்கள் 30வது வட்டக் கழகப் பொறுப்பாளராகவும்;

தெற்கு பகுதி, 37வது வட்டக் கழகப் பணிகள் செவ்வனே நடைபெற **திரு. கே.சையது அப்தாகீர்**. (58, 2வது பேஸ், டிவிஎஸ் நகர், தனி ரோடு, ஒசூர் - 635 110) அவர்கள் 37வது வட்டக் கழகப் பொறுப்பாளராகவும் நியமிக்கப்படுகிறார்கள்.

ஏற்கனவே தேர்ந்தெடுக்கப்பட்ட அந்தந்த வட்டக் கழக அமைப்பின் பிற நிர்வாகிகள் இவர்களுடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 நாள் - 01-08-2025.

துரைமுருகன் பொதுச் செயலாளர் தி.மு.க.



பள்ளிக் கல்வித் துறை அமைச்சர் அன்பில் மகேஸ் பொய்யாமொழி திருச்சி திருவெறுமபூரில் அமைந்துள்ள அரசு மாதிரிப் பள்ளியில் முன்னறிவிப்பில்லா ஆய்வை மேற்கொண்டார். மாணவரின் மரணம் குறித்து கல்வி அலுவலர்கள் மற்றும் ஆசிரியர்களுடன் கேட்டறிந்து, பள்ளி மாணவர்களிடமும் கலந்துரையாடினார். மாணவர் பயின்று வந்த வகுப்பில் உள்ள மற்ற மாணவர்களுக்கும், அவர்களது பெற்றோர்களுக்கும் நம்பிக்கை அளிக்கும் விதமாக ஊக்கமளிக்கும் உரை போன்ற நிகழ்ச்சிகளை ஒருங்கிணைக்குமாறு அதிகாரிகளுக்கு ஆணையிட்டுள்ளார்.

தமிழ் மொழியும் மொடி சட்ட வடையும்

பாசீச மொடி அரசு தமிழ் உள்ளிட்ட தென்னிந்திய மொழிகளின் மேம்பாட்டிற்காக ஒதுக்கிய நிதியை விட சமஸ்கிருத மொழி மேம்பாட்டிற்காக ஒதுக்கிய நிதி 17 மடங்கு அதிகம் என்கிற அதிர்ச்சித் தகவலை “ஹிந்துஸ்தான் டைம்ஸ்” (Hindustan Times) தகவல் அறியும் உரிமைச் சட்டத்தின் (Right To Information Act - RTI) மூலம் பெற்று வெளியிட்டுள்ளது.

ஆர்.டி.ஐ. தகவலின்படி ஒன்றிய மொடி அரசு 2014-15 ஆம் நிதி ஆண்டு முதல் 2024 - 25 ஆம் நிதி ஆண்டுக்கு இடைப்பட்ட காலத்தில் சமஸ்கிருத மொழி மேம்பாட்டிற்காக ரூ.2,532.59 கோடியை ஒதுக்கியுள்ளது. இது தமிழ், தெலுங்கு, மலையாளம், கன்னடம், ஒடியா உள்ளிட்ட செம்மொழிகளுக்கு செலவிடப்பட்ட ரூ.147.56 கோடியை விட 17 மடங்கு அதிகமாகும். அதாவது அழிவின் விளிம்பில் உள்ள சமஸ்கிருத மொழிக்கு ஒவ்வொரு ஆண்டும் சராசரியாக ரூ.230.24 கோடியும் மற்ற ஐந்து செம்மொழிகளுக்கு ஒவ்வொரு ஆண்டும் ரூ.13.41 கோடியும் ஒதுக்கியுள்ளது.

மேலும், சமஸ்கிருதத்திற்கு ஒதுக்கப்பட்ட நிதியில் தமிழுக்கு 5 சதவிகிதத்திற்கு குறைவாகவும், தெலுங்கு மற்றும் கன்னடத்திற்கு 0.5 சதவிகிதத்திற்கு குறைவாகவும், மலையாளம் மற்றும் கன்னட மொழிகளுக்கு 0.2 சதவிகிதத்திற்கு குறைவாகவும் நிதி ஒதுக்கி தென்னிந்திய மொழிகள் மீதான தன்னுடைய வெறுப்பை வெளிப்படுத்தியுள்ளது பாசீச மொடி அரசு.

இந்த, உருது, சிந்தி ஆகிய செம்மொழிகளாக அங்கீகரிக்கப்படாத மொழிகளின் மேம்பாட்டிற்காக 2014-15 முதல் 2024-25 ஆண்டுகளுக்கு இடையில் ஒருங்கிணைந்த நிதியாக ரூ.1,317.96 கோடி ஒதுக்கப்பட்டுள்ளது. இது சமஸ்கிருதத்திற்கு செலவிடப்பட்ட நிதியில் தோராயமாக 52.04 சதவிகிதம் ஆகும். அதாவது, இந்த மொழிக்கு 426.99 கோடி மற்றும் சிந்தி மொழிக்கு ரூ.53.03 கோடி ஒதுக்கப்பட்டுள்ளது.

2011 ஆம் ஆண்டு மக்கள் தொகை கணக்கெடுப்பின்படி, 21.99 சதவிகிதம் மக்கள் தமிழ் உள்ளிட்ட

மேற்குறிப்பிடப்பட்ட 5 செம்மொழிகள் பேசுபவராக உள்ளனர். ஆனால் வெறும் 24.821 பேர் மட்டும் பேசக்கூடிய, அழியும் தருவாயில் உள்ள சமஸ்கிருத மொழிக்கு ஆயிரக்கணக்கான கோடிகளில் நிதி ஒதுக்கப்படுகிறது.

இது குறித்து தன்னுடைய எக்ஸ் பக்கத்தில் கருத்து தெரிவித்த தமிழ்நாடு முதலமைச்சர் - கழக தலைவர் “சமஸ்கிருதத்துக்கு கோடிக்கணக்கான ரூபாய் ஒதுக்கப்படுகிறது. தமிழ் மொழி மற்றும் இதர தென்னிந்திய மொழிகளுக்கு மத்திய அரசின் முதலைக் கண்ணீரை தவிர ஒன்றும் கிடைப்பதில்லை. போலிப் பாசம் தமிழுக்கு; பண்மெல்லாம் சமஸ்கிருதத்துக்கு” எனப் பதிவிட்டுள்ளார்.

பாசீச மொடி கும்பலானது தமிழ்நாட்டில் வளர்வதற்கும் தேர்தலில் ஒரு இடத்திலாவது வெற்றி பெற்றுவிட வேண்டும் என்பதற்காகவும் பல்வேறு நடவடிக்கைகளை மேற்கொண்டு வருகிறது. மொடி தமிழ்நாட்டிற்கு வந்தால் தமிழில் பேசுவதும், நாடாளுமன்ற பட்ஜெட் கூட்டத்தொடரில் திருக்குறள் வாசிப்பதும், காசி தமிழ்சங்க மாநாடு நடத்துவது ராஜராஜ சோழன் விழாவில் கலந்துகொண்டு நடப்பது உள்ளிட்ட

போலி நாடகங்கள் பல நடத்தப்படுகின்றன.

ஆனால் கீழடி ஆய்வறிக்கையை வெளியிடாமல் இருப்பது, இந்த மொழியை வலுக்கட்டாயமாக திணிப்பது, புதிய கல்விக்கொள்கையை ஏற்றுக் கொண்டால் தான் தமிழ்நாட்டிற்கு கல்வி நிதி தரப்படும் என மிரட்டுவது ஆகிய நடவடிக்கைகள் பாசீச கும்பலின் தமிழ் பற்றையும் தமிழ்நாட்டு மக்கள் மீதான அக்கறையையும் ஏற்கெனவே அம்பலப்படுத்திவிட்டன.

அழியும் தருவாயில் உள்ள சமஸ்கிருதத்திற்கு பெரும் அளவிலான நிதியை ஒதுக்கிவிட்டு தமிழ் உள்ளிட்ட பிற மொழிகளுக்கு சொற்பமான நிதியை மட்டும் ஒதுக்கி இருப்பது தற்போது அம்பலமாகி இருப்பதன் மூலம் பாசீச கும்பலின் முகத்திரை மீண்டும் ஒரு முறை கிழித்தெறியப்பட்டுள்ளது.



புதுக்கோட்டை மாவட்டம் ஆலங்குடி சட்டமன்ற தொகுதி அறந்தாங்கி ஊராட்சி ஒன்றியம் நெய்வித்தளி ஊராட்சியில், “திராவிட மாடல்” ஆட்சியின் மக்கள் நல திட்டங்களிலும் கழகத் தலைவர், தமிழ்நாடு முதலமைச்சர் மற்றும் துணை முதலமைச்சர் அவர்களின் மக்கள் நல செயல்பாடுகளால் ஈர்க்கப்பட்டு “ஓரணியில் தமிழ்நாடு” முன்னெடுப்பின் மூலம் தமிழ்நாட்டின் மண்மொழி இனம் காக்கவும், ஒன்றிய அரசின் அதிகார போக்கிற்கு எதிராக மாற்றுக் கட்சிகளில் இருந்து சுமார் 200க்கும் மேற்பட்டோர் பிற்படுத்தப்பட்டோர் நலத்துறை அமைச்சர் சி.வ.என். மெய்யப்பநாதன் முன்னிலையில் தங்களை கழகத்தில் இணைத்துக் கொண்டனர். நிகழ்வில் கழக மாநில, மாவட்ட ஒன்றிய, நகர பேரூர் கழக நிர்வாகிகள், சார்பு அணிகளின் நிர்வாகிகள், உள்ளாட்சி அமைப்புகளின் பிரதிநிதிகள் கலந்துகொண்டு சிறப்பித்தனர்.

கிருஷ்ணகிரி மேற்கு மாவட்டம்

ஒசூர் மாநகரம், தெற்கு பகுதி கழகப் பணிகள் செவ்வனே நடைபெற **திரு.எம்.ராஜா** (ஆர்.பே.க. அவையு, தின்னூர், ஒசூர் - 635 109) அவர்கள் தெற்கு பகுதி கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட பகுதி கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 நாள் - 01-08-2025.

துரைமுருகன் பொதுச் செயலாளர் தி.மு.க.

திருப்பூர் கிழக்கு மாவட்டம்

தாராபுரம் கிழக்கு, தாராபுரம் மேற்கு ஒன்றியங்களில் அடங்கியுள்ள ஊராட்சிகள் மாற்றியமைப்பு!

திருத்தம்

தலைமைக் கழக அறிவிப்பு!

கடந்த 31-05-2025 அன்று முரசொலியில் வெளிவந்த ஒன்றிய பிரிப்பு அறிக்கையில் பின்வரும் திருத்தம் மேற்கொள்ளப்படுகிறது.

திருப்பூர் கிழக்கு மாவட்டத்தில் தாராபுரம் கிழக்கு ஒன்றியத்தில் உள்ள நஞ்சியம்பாளையம், பொம்ம நல்லூர், அலங்கியம் 3 ஊராட்சிகள் இனி, தாராபுரம் மேற்கு ஒன்றியத்தில் தொடர்ந்து செயல்படும்.

"அண்ணா அறிவாலயம்" சென்னை - 18 நாள் - 01-08-2025.

துரைமுருகன் பொதுச் செயலாளர் தி.மு.க.